

እርጉዛ ሚስቱ

ቀረ አልቀረ ሚስቱ- በዚህ ወር አርግዛ
አማረኝ ትላለች- ፍትህ እንደዋዛ
ጠዋት ከእንቅልፍ ነቅታ- ምሬት ምሬት ሲላት
ምግብ አይበላት- ውሃም አይጠጣት
ምን ላቅርብ ምን ላምጣ- ብዬ ስጠይቃት
አንድነት ትላለች- ነጻነት በፍትህ
ብቻዩን አልጥድህ- ፍትህ ከየት ላግኝህ?

“ሙያ ዱር ቀረ” ትለኛለች አዝና
ጠይቃኝ ሳላገኝ- ፍትህ እንደገና

“ያኔ ዱር ዱር- አባቴ ተረግዘው
እማሆይ አያቴ- ፋከራ ሲይምራቸው
ዘራፍ ሲሉ አባባ- የአባ ዳኘው አሽከር
ግርማው የአባ በዝብዝ - ሙያው ያምር ነበር
አንተማ የኔ ባል- ባሌ የተባልከው
ፍፁም አላየኸው- ሙያውን አታውቀው
ዘራፍ አትል አንተ- ፍጹም አልዋልክበት
እኔ ባለሁበት -አንተ እየኖርክበት
ማን ይበል ይፎክር- ዘራፍ ይበል ወንዱ
አብረን መዋላችን- አይደለውም ገሃዱ
ትናንት ጀምራ- ጠይቁ እርጉዝ ሚስትህ
አማረኝ እያልኩህ- ነጻነት በፍትህ
ሙያ በአንተ የለም- ባንተስ ወንድነትህ”

ብላ ወንድነቱን- ፈተና ከታው
ጉድ ሆኛለሁ ዛሬ- እንዴት ልወጣው?
እኔ ደካማው ባል -ጀግንነት የሌለኝ
ሚስቱ ያማራትን- ማቅረቡ ተሳነኝ።

የትናንት ጀግንነት- የአባቶች ወንድነት
መተባበር ነበር- መታገል በአንድነት
ዛሬ የኔ ትውልድ- አንድነት አቅርት
ኑሮውን ይገፋል-በሃዘን በምሬት።
ማቅረብ እኔ እንድችል- ሚስቱ ያማራትን
ከሁላችን በፊት- ትቅደም ሃገራችን
ፍፁም አይጠቅመንም-መለያዎቻችን
እስኪ ሁላችንም- እኛኑ እንይና
ምን እንደሚጎለጉ-እንመርምርና
እንታገል ትግልን- አንድ እንሁንና።

ዳግማዊ ዳዊት

ethio_dagmawi@yahoo.com

ነሐሴ 2001